

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮದ್ವೇಂಕಟಾಧ್ವರಿ ವಿರಚಿತಂ

|| ಶ್ರೀಲಕ್ಷ್ಮೀಸಹಸ್ರಂ ||

|| ಕಾರುಣ್ಯಸ್ತುತಕಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness *śrīmad āṇḍavan* of *śrīraṅgam*

*This was typeset using L^AT_EX, Itrans, and the **Baraha** font.

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಕಾರುಣ್ಯಸ್ತಬಕಃ ॥

ಭಜೇ ಭುಜಂಗಶೈಲೇಶಭುಜಾಂತರಪರಿಷ್ಕಿಯಾಂ |
ತನಯಾಂ ದುಗ್ಧಜಲಧೇರ್ದಯಾಮಿವ ಕೃತೋದಯಾಂ || ೧ ||

ಜನನಿ ಜೀವಯಿತುಂ ಜಗದರ್ದಿತಂ
ದಶಮುಖಪ್ರಮುಖೈಸ್ತ್ರಿದಶಾರಿಭಿಃ |
ಜನಕಯಜ್ಞಮಹೀಜಠರೇ ಜನಿಂ
ಕೃತವತೀ ಭವತೀ ಕೃಪಯಾ ರಮೇ || ೨ ||

ಅಕರುಣಾ ಕರುಣಾ ಧ್ರುವಮಂಬ ತೇ
ಕ್ಷಿತಿತಲೇ ಭವತೀಮವತಾರ್ಯ ಯಾ |
ಅಹಹ ಯಾತುಪುರಸ್ಥಿತಿವೇದನಾಂ
ಅಗಮಯಜ್ಜಗದಾರ್ತಿನಿವೃತ್ತಯೇ || ೩ ||

ಅವಿರತವಿವಿಧಾಪರಾಧಕಾರಿ-
ಣ್ಯಪಿ ಮಯಿ ದೇವಿ ದಯಾಂ ಕರಿಷ್ಯಸೀತಿ |
ಜನನಿ ಮಮ ಭಯಾತುರಸ್ಯ ಧೈರ್ಯಂ
ಜನಯತಿ ವಾಯಸದಾನವಾಪದಾನಂ || ೪ ||

ರಾಘವಸ್ಯ ಹೃದಯಂ ಸ್ಥಿರಾಘವತ್
ವಾಯಸಂ ಪ್ರತಿ ನ ವಾಯಸಕ್ರಮಂ |
ದೇವಿ ಜಾನಕಿ ದಯಾರಸಾತ್ಯ ಯಾ
ಪಾದಯೋಜನಕೃತಾ ದ್ರವೀಕೃತಂ || ೫ ||

ಅಬ್ಧೇಃ ಕನ್ಯೇ ಜನನಿ ಮಹತಾಮಾಗಸಾಂ ಜನ್ಮಗೇಹೇ-
ಷ್ಟಸ್ಮಾದೃಕ್ಷೇಷ್ಟಪಿ ಚ ಕರುಣಾಮಾದಧಾಸಿ ಧ್ರುವಂ ತ್ವಂ |

ಸಾಕ್ಷೀ ತಸ್ಮಿನ್ ಯುಧಿ ದಶಮುಖೇ ಸಾರಸಾಕ್ಷಿ ವ್ಯಪೇತೇ
ಯಾತುಸ್ತ್ರೀಣಾಂ ಕಬಲನವಿಧಿಂ ಯಾಚಮಾನೋ ಹನೂಮಾನ್ || ೬ ||

ರಾಮಸ್ತಿಷ್ಠತು ನಾಮ ಯೋ ನ ವಿದಯೋ ಜಿಹ್ರೇತಿ ನಿರ್ಹೇತುಕಂ
ಸುಗ್ರೀವೈಕವಿರೋಧಿನಂ ಕ್ಷಿತಿಸುತೇ ಸಂಹೃತ್ಯ ತಂ ವಾಲಿನಂ |
ಕಾರುಣ್ಯಾಂಬುನಿಧಿಸ್ತ್ವಮೇವ ನಿಯತಂ ಕ್ಲೌಪ್ತಾತ್ಮಪೀಡಂ ಯತೋ
ರಕ್ಷಸೀನ್ಮನಿಕರಂ ರರಕ್ಷಿಥ ತಮಪ್ಯಾದ್ರೌಗಸಂ ವಾಯಸಂ || ೭ ||

ಗುರುಣಾ ಪ್ಲವೇನ ಕರುಣಾತ್ಮನಾ ವಿನಾ
ಹರಿಣಾಂಕಸೋದರಿ ಗುಣಾಂಬುಧೇ ತವ |
ಜನನಾಧಿರೋಗಮರಣಾದಿವೇದನಾ-
ವರುಣಾಲಯಸ್ಯ ತರಣಾಯ ಕಾ ಗತಿಃ || ೮ ||

ತ್ವಯ್ಯೇವಾಯತತೇ ಕೃಪಾ ರಘುಪತೇದೇವಸ್ಯ ಸತ್ಯಂ ಯತೋ
ವೈದೇಹಿ ತ್ವದಸನ್ನಿಧೌ ಭಗವತಾ ವಾಲೀ ನಿರಾಗಾ ಹತಃ |
ನಿನ್ಯೇ ಕಾಪಿ ವಧಂ ವಧೂಸ್ತವ ತು ಸಾನ್ನಿಧ್ಯೇ ತ್ವದಂಗವ್ಯಥಾಂ
ಕುರ್ವಾಣೋಽಪ್ಯವಿತಃ ಪತನ್ನಶರಣಃ ಕಾಕೋ ವಿವೇಕೋಜ್ಞಿತಃ || ೯ ||

ದ್ವಿಪಂಚಗ್ರೀವಾಜ್ಞಾಚಕಿತ ಸಮುದಂಚನ್ನಿಶಿಚರ-
ಪ್ರಪಂಚಪ್ರಕ್ಷಿಪ್ತಃ ಪವನಸುತವಾಲೇ ಹತವಹಃ |
ಯತೋ ಜಾತಃ ಶೀತಸ್ತಮಿಹ ಭವಸಂತಾಪವಿವಶೇ
ಕೃಪಾಪೂರಂ ಸ್ವೈರಂ ಕಿರತು ಮಯಿ ಲೋಕಾಂಬ ಭವತೀ || ೧೦ ||

ವಿಷ್ಣಾವೃಷ್ಣಾಂಶುವಂಶಂ ಗತವತಿ ವಿಬುಧ-
ದ್ವೇಷಿಶೋಷಾಯ ರೋಷಾತ್
ಏಷ್ಯತ್ತದ್ ಯೋಷಿದಾಗಃ ಶತಮಪಿ ಕೃಪಯಾ
ಕ್ಷಂತುಕಾಮೇವ ನೂನಂ |
ಧತ್ತೇ ಕನ್ಯಾ ಜನನ್ಯಾ ಗುಣಮಿತಿ ನಿಪುಣಂ
ಕಿಂವದಂತೀಂ ವಿದಂತೀ

ಪೂರ್ವಂ ಸರ್ವಂ ಸಹಾಯಾಮುದಯಮಕುರುಥಾ
ಭೋಗಿಶೈಲೇಂದ್ರಕಾಂತೇ || ೧೧ ||

ಅವಿತುಮಿಹ ದಯಾ ತೇ ದೇವಿ ಮಾರ್ಗತ್ಯಶಕ್ತಾ
ಅಹಮಪಿ ಶರಣಾರ್ಥಿ ಹಂತ ಮಜ್ಜ್ ಭವಾಬ್ಧೌ |
ಘಟನಮುಚಿತಮಾಸೀದಾವಯೋದ್ಯೋವಯೋಗಾತ್
ಕಲಶಜಲಧಿಕನೈ ಹಾತುಮೇತನ್ನ ಯುಕ್ತಂ || ೧೨ ||

ಕಾರ್ಯೇಷು ಕಾರಣಗುಣಾಃ ನಿಯತಂ ಭವಂತೀ-
ತ್ಯುಕ್ತಿಂ ಸತಾಮವಿತಥಾಮವಧಾರಯಾಮಃ |
ಚಾಂದ್ರೀ ಕಲಾ ಚ ಭವತೀ ಚ ಪಯೋಧಿಮಧ್ಯಾತ್
ಜಾತೇ ಯದಂಬ ಸುಧಯಾ ದಯಯಾ ಚ ಶೀತೇ || ೧೩ ||

ಆಸಾದಿತೋನ್ನತಪದೇಷು ಗಿರೀಶಮುಖ್ಯೇ-
ಷ್ವಾರೋಢುಮಬ್ಜನಿಲಯೇ ಶಿಥಿಲಾಭಿಲಾಷಾ |
ನೀಚೇ ತು ಮಾದೃಶಿ ದಯಾರಸನಿಮ್ನಗಾ ತೇ
ಪ್ರಾಪ್ತಾದರಾ ಪ್ರವಹತೀತ್ಯನುರೂಪಮೇತತ್ || ೧೪ ||

ಶೌರಿಶ್ಚ ಕಾಸ್ತಿ ಹೃದಯೇಷು ಶರೀರಭಾಜಾಂ
ತಸ್ಯಾಪಿ ದೇವಿ ಹೃದಯಂ ತ್ವಮನುಪ್ರವಿಷ್ಟಾ |
ಪದ್ಮೇ ತವಾಪಿ ಹೃದಯೇ ಪ್ರಥತೇ ದಯೇಯಂ
ತಾಮೇವ ಜಾಗ್ರದಖಿಲಾತಿಶಯಾಂ ಶ್ರಯಾಮಃ || ೧೫ ||

ನಿತ್ಯಂ ವಿಶ್ವಂ ವಶಯತಿ ಹರಿರ್ನಿಗ್ರಹಾನುಗ್ರಹಾಭ್ಯಾಂ
ಆದ್ಯೇ ಶಕ್ತಿಂ ವಿಘಟಯತಿ ತೇ ಹಂತ ಕಾರುಣ್ಯಪೂರಃ |
ಈಷನ್ನೂನ್ಯನಂ ತದಿಹ ದಯಿತಾದೀಶಿತೃತ್ವಂ ಭವತ್ಯಾಃ
ತಚ್ಛೇಷತ್ವಂ ಕಥಮಿತರಥಾ ದೇವಿ ತುಲ್ಯೇಽಪಿ ಭೂಮ್ನಿ || ೧೬ ||

ವಿಹಿತಂ ಜಹತಂ ವಿವೇಕಹಾನಾತ್
ಅಹಿತಂ ಕರ್ಮ ಚ ನಿತ್ಯಮಾಚರಂತಂ |

ಅಪಯಾತಗುಣಂ ಹರಿಪ್ರಿಯೇ ಮಾಂ

ಕೃಪಯಾ ಕೇವಲಯೈವ ಪಾಲಯೇಥಾಃ || ೧೭ ||

ಕ್ಷಣಮಪ್ಯಸಹಾಸ್ಥಿತೌ ಜನಾಗಃ

ಕಮಿತಾ ನ ಕ್ಷಮಿತೇತಿ ಸಾನುಕಂಪಾ |

ಅವತಾರದಶಾಸು ದೇವಿ ರೂಪೈಃ

ಅನುರೂಪೈರನುಗಾಹಸೇ ಮುಕುಂದಂ || ೧೮ ||

ಗಲತಿ ಕಲಿತಾಯಾಸೇ ಶ್ವಾಸೇ ಕಘಾಗಲಿತೇ ಗಲೇ

ಭ್ರಮತಿ ನಯನೇ ಭ್ರಾಂತೇ ಸ್ವಾಂತೇ ಯಿಯಾಸುಷು ಚಾಸುಷು |

ತ್ವರಯತಿ ದಯಾ ಜಂತೋರಂತೋತ್ಯಮೇ ಭವತೀಂ ರಮೇ

ತ್ವಮಪಿ ಕೃಪಣತ್ರಾಣೇ ಪ್ರಾಣೇಶ್ವರಂ ಚ ಪರಾಙ್ಮುಖಂ || ೧೯ ||

ದುಃಖಾಕ್ರಾಂತಂ ಭವಜಲನಿಧಿಂ ದುಸ್ತರಂ ಯೋಗಿವಯೈಃ

ಪಾಪಾನಾಂ ನಸ್ತರಿತುಮಧುನಾ ಕಾ ಕಥಾ ಲೋಕಧಾತ್ರಿ |

ಏವಂ ಯದ್ಯಪ್ಯುದಯತಿ ಮತಿಸ್ತಾವಕೀಮಬ್ಧಿಕನ್ಯೇ

ಧನ್ಯೇ ದೃಷ್ಟ್ವಾ ತದಪಿ ಕರುಣಾಂ ಧೈರ್ಯಮೇತ್ಯಂತರಾತ್ಮಾ || ೨೦ ||

ತಪೋಭಿರಿಹ ಯೋಗಿನಸ್ತವ ದಯಾಮವಿಂದಂತ ಯಾಂ

ಅಕಿಂಚನತಯೈವ ತಾಮಮೃತಸೋದರಿ ಪ್ರಾಪ್ನುಮಃ |

ಸಮಾಧಿಪಟವಃ ಶ್ರಮಾದನುಭವಂತಿ ಯದ್ಧೈವತಂ

ತದೇವ ಯಮುನಾತಟೀತರುಗಣಃ ಸುಖೇನಾನ್ವಭೂತ್ || ೨೧ ||

ಅಪಾರಪರಿತಾಪಕೃದ್ಭವತಪಾತಪಾಂಧಾ ವಯಂ

ಪ್ರಪಾಮಿವ ಸುಪಾವನೀಂ ತವ ಕೃಪಾಮುಪಾಸೀಮಹಿ |

ಉದಂಚಿತಧನಂಜಯಃ ಪ್ರಭುರುದಾರಹೇತಿಯಯಾ

ಯಯಾವುದಧಿಕನ್ಯಕೇ ತಪನಮಧ್ಯಗಃ ಶೀತತಾಂ || ೨೨ ||

ಕಂಸಾರಾತಿಪ್ರೇಯಸಿ

ಸಂಸಾರಾಬ್ಧೌ ಭ್ರಮನ್ನನಾಥೋಽಹಂ |

ಅಂಬ ತವ ಸಾಧ್ವಕಂಪಾಂ

ಅನುಕಂಪಾನ್ನಾವಮವಲಂಬೇ || ೨೩ ||

|| ಇತಿ ಶ್ರೀಮದ್ವೇಂಕಟಾಧ್ವರಿವಿರಚಿತೇ ಶ್ರೀಲಕ್ಷ್ಮೀಸಹಸ್ರೇ ಕಾರುಣ್ಯಸ್ತಬಕಃ ||